


19 437/2
0203 8



ДОГОВОР

за јавна набавка на услуга за фиксна телефонија и интернет

Склучен на ден 01.03.2018 година помеѓу:

1. Општина Крива Паланка, застапувана од Градоначалникот Борјанчо Мицевски, (во понатамошниот текст: **ДОГОВОРЕН ОРГАН**) и

2. МАКЕДОНСКИ ТЕЛЕКОМ АД - Скопје, претставувано од Стевчо Ристески, Директор на Сектор за деловни корисници и Владимир Буревски, Раководител на Оддел за институционални корисници (во понатамошниот текст: **НОСИТЕЛ НА НАБАВКАТА**)

ПРЕДМЕТ НА ДОГОВОРОТ

Член 1

Предмет на овој Договор е уредувањето на правата и обврските помеѓу Општина Крива Паланка од една страна како Договорен орган и Македонски телеком АД Скопје од друга страна како Носител на набавката, а кои произлегуваат од склучувањето на овој Договор за јавна набавка на услуга за фиксна телефонија и интернет, за потребите на договорниот орган.

Договорот се склучува врз основа на прифатена понуда број 19-437/3 од 08.02.2018 година поднесена од понудувачот (носител на набавката), по Огласот за доделување на договор за јавна набавка број 01/2018 објавен на веб страницата на Бирото за јавни набавки од 08.02.2018 година и Одлуката за избор на најповолен понудувач број 19-437/6 од 21.02.2018 година, донесена од одговорното лице на договорниот орган.

Член 2

Со овој договор носителот на набавката му овозможува на договорниот орган пристап на јавната комуникациска мрежа и користење на јавните фиксни комуникациски услуги дефинирани од договорниот орган, согласно усвоената понуда дадена во прилозите на овој договор.

Со овој договор се регулираат меѓусебните права и обврски на носителот на набавката и договорниот орган, како договорни страни во согласност со: Законот за електронските комуникации и правилниците, прописите и стандардите донесени во согласност со Законот за електронските комуникации.

Услугите, основните и дополнителни услуги кои се предмет на овој договор како и цената се дефинирани во прилозите на овој договор и се негов составен дел.

- Измена на одредена услуга се врши со взаемно потпишување на Анекс кон договорот, со кој се регулира измената.
- Измената на адресата односно седиштето или друг битен елемент со кој се одредува идентификацијата на договорниот орган како субјект во правниот промет треба задолжително да биде пријавена кај носителот на набавката во рок од 15 дена од настанувањето на измената,
- Во прилозите на овој договор може да се утврдуваат и посебни услови соодветни на воспоставените деловни односи помеѓу носителот на набавката и договорниот орган,
- На барањата на договорниот орган за вклучување или исклучување на дополнителни услуги, носителот на набавката има обврска да постапи најдоцна еден ден по поднесувањето на барањето.

ЦЕЛ НА ДОГОВОРОТ

Член 3

Целта на овој Договор е набавка на фиксни комуникациски услуги и интернет за потребите на договорниот орган, согласно усвоената понуда дадена во прилог на овој договор.

Носителот на набавката се обврзува да ги врши услугите кои се предмет на овој договор кои во целост мора да одговараат на условите барани во техничката спецификација од тендерската документација која гласи:

- Операторот е должен да обезбеди задржување на постоечката нумерација со подмирување на трошоците за преносливост на броевите. Ако за носител на набавката се избере друг телефонски оператор, доколку има потреба од промена на инсталации (телефонски кабли) трошоците за истите ќе ги сноси носителот на набавката.

- Договор на 24 (дваесетичетири месеци).
- Економскиот оператор за секоја пристапна точка треба да обезбеди потребна терминална опрема за поврзување: модем, рутер и слично
- Понудувачот треба да обезбеди корисничка поддршка 24/7 на бесплатен телефонски број
- Бесплатно одржување на услугите за интернет поврзување
- Бесплатно одржување на услугите од фиксна телефонија
- Распожливост на стручен кадар, (инжинери, техничари) за одржување на подземна, надземна инфраструктура на кабел и оджување на ИТ опрема.
- Договорниот орган ќе ја задржи постојната нумерација и распределбата на телефонски броеви
- Моменталните претплатнички броеви да бидат пренесени заедно со префиксот (НДК бројот – Националниот Дестинациски Код) во операторот кој што ќе биде избран како најповолен понудувач.
- Понудувачот треба да обезбеди инсталацијата на сите претплатнички линии на сите локации и доколку е потребно, да изврши пренесување на броевите, без дополнителен надоместок, во рок од најмногу 15 денови од денот на склучување на претплатничкиот договор, без да се прави прекин на услугата за фиксна телефонија што постојно е во функција
- Операторот треба да обезбеди можност за забрана на појдовни повици кон одредени мрежи или услуги
- Операторот треба да ја обезбедува дополнителната услуга „пренасочување на повик“
- Идентификација на повик (CLIP)
- Повик на чекање со задржување на врската
- Можност за директно бирање на локали (DDI)
- Можност за поврзување на броевите во PBX серија
- Пренос на дата и факс
- Политика на фер користење: доколку месечниот сообраќај го надмине побараниот (download + upload), или во случај на злоупотреба, операторот го задржува правото да ја ограничи брзината на пристап до одредено ниво.
- Цена на месечна претплата за телевизија како посебен пакет не треба да биде повисока од 500 ден. со вклучен ДДВ.
- Сите услуги кои не се прикажани во финансиската понуда ќе се тарифираат согласно условите дефинирани во тендерската документација и официјалниот ценовник за деловни корисници.
- Операторот да ја овозможува услугата на целата територија на Р.Македонија, согласно потребите на договорниот орган. Во случај да не се овозможи услугата, согласно потребите на договорниот орган, ќе биде причина за раскинување на договорот.

- Цена на минута разговор од фиксните линии, кон сите национални фиксни мрежи не треба да биде повисока од 1,00 денари/минута без вклучен ДДВ.
- Тарифирањето на националните повици да биде на една интервали од 60 секунди (60+60 секунди).

Пакет 1

Минимални услови за фиксна телефонска линија:

- Цена на месечна претплата по линија за услуга составена од 4 телефонски линии со по 1 (еден) говорни канал на бакарна линија не смее да биде повисока од 700,00 денари без вклучен ДДВ по линија со 1 (еден) говорни канали.
- Цена на минута разговор кон сите национални мобилни мрежи, по надминување на бесплатните минути вклучени во месечната претплата не треба да биде повисока од 5 денари/минута без вклучен ДДВ.
- Вклучени минимум 500 минути месечно телефонски разговори во рамки на сопствената фиксна мрежа.
- Цена на минута разговор кон сопствена мрежа на операторот, по надминување на бесплатните минути вклучени во месечната претплата, да не биде повисока од 1 денар/минута без вклучен ДДВ.
- Во рамките на месечната претплата да се вклучени минимум 100 бесплатни минути кон останати национални фиксни мрежи.
- Цена на минута разговор кон сите национални фиксни мрежи, по надминување на бесплатните минути вклучени во месечната претплата не треба да биде повисока од 1 денар/минута без вклучен ДДВ.

Пакет 2

Минимални услови за пакет услуга составена до две (2) фиксни линии и интернет :

- Цена на месечна претплата за услуга составена од 1 (една) телефонска линија со по 1 (еден) говорен канал и Интернет пристап со користење на бакарна линија не смее да биде повисока од 2.500,00 денари без вклучен ДДВ.
- Брзината на пренос на податоци (download/upload) да биде до 50 Mbps / 10 Mbps.
- Во рамките на месечната претплата да се вклучени минимум 2000 GB интернет сообраќај.
- E-mail адреса - 100 (1 GB по сандаче)
- WEB хостирање - мин. 10 GB
- Вклучени 5.000 минути месечно телефонски разговори кон сите домашни фиксни и мобилни национални мрежи.
- Цена на минута разговор кон сите национални мобилни мрежи, по надминување на бесплатните минути вклучени во месечната претплата не треба да биде повисока од 4.19 денари/минута без вклучен ДДВ
- **Симетрична интернет конекција – HOT SPOT :**

Адреса на инсталација: до 3 локации

- Цена на месечна претплата за услуга составена од негораничен Интернет пристап со користење на бакарна линија не смее да биде повисока од 800 денари без вклучен ДДВ.

ПРАВА И ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува во согласност со применливите прописи од оваа област да:

- му обезбеди на договорниот орган добра и квалитетна услуга,
- обезбеди редовна и непрекината јавна фиксна комуникациска услуга
- воведи ефикасни постапки и вложи максимални напори за да ја гарантира неповредливоста и доверливоста на комуникациите на договорниот орган, за зачувување на деловните тајни и личните податоци кои се однесуваат на договорниот орган согласно важечките прописи,
- го поддржува договорниот орган со совети и консултации околу изборот на видот на услуги и користење на одредени услуги,
- да постапи по пријава на дефект на претплатничка линија,
- да постапи по приговор за висина на сметка,
- доколку изврши измена на ценовникот согласно својата деловна политика да го извести договорниот орган,
- издава упатства и дава информации на претплатникот за користење на услугите, како и за обврските од претплатничкиот однос,
- е должен да го изврши пренесувањето на телефонските броеви, без прекин на фиксните комуникациски услуги.

Носителот на набавката има право во согласност со применливите прописи од оваа област:

- ако во роковите утврдени во договорот, договорниот орган не го уплати доспеаниот долг кон носителот на набавката, времено да го забрани пристапот до услугите, во овој случај договорниот орган е обврзан при повторно вклучување да ги плати трошоците за повторно активирање,
- да доставува редовно месечна фактура по кориснички број, корисник на фиксни комуникациски услуги поединечно со пресметан износ на ДДВ чиј процент за овој вид на услуги е утврден со закон,
- да засмета законска казнена камата од денот кога договорниот орган западнала во задоцнување со плаќањето на месечната фактура,
- во случај на повреда на одредбите на овој договор, за тоа да го извести носителот на набавката и да му определи разумен рок за исполнување на обврските предвидени со овој договор.

ПРАВА И ОБВРСКИ НА ДОГОВОРНИОТ ОРГАН

Член 5

Со засновање на претплатнички однос, договорниот орган има право во согласност со применливите прописи од оваа област:

- на промена на конфигурација како за зголемување, така и за намалување на бројот на претплатнички линии,
- да избере начин за користење на фиксните комуникациски услуги, согласно усвоената понуда дадена во прилогот на овој договор,
- на приговор против одлуките или активностите на носителот на набавката во врска со пристапот до или обезбедување на услугите.

Договорниот орган има обврска во согласност со прописи од оваа област да:

- во рокот означен на сметката да ја плати издадената фактура за месечна претплата и користење на основните и дополнителни услуги, реализираниот сообраќај утврдени со ценовникот на носителот на набавката, како и ДДВ утврден со закон, при што

- фактурирањето на месечната претплата за основните услуги, како претплатата за дополнителните услуги се врши однапред за секој месец,
- непримањето на сметката, не го ослободува договорниот орган од обврската да го плати долгуваниот износ на време. Во случај на недобивање на месечната сметка да се информира во специјализираните служби за грижа за корисниците на носителот на набавката и да побара изготвување на истата,
- да ги користи комуникациските услуги исклучиво за свои сопствени потреби и согласно нивната намена, да не вознемирува други корисници и да не ја користи за цели спротивни на законот, како и на условите содржани во овој договор,
- да не ги користи комуникациските капацитети, предмет на овој договор, за обезбедување јавни комуникациски услуги на трети лица, спротивно на условите содржани во законот и други правила и прописи и писмен договор со носителот на набавката,
- да го извести носителот на набавката за секоја промена на податоците потребни за склучување на овој договор. За штетите настанати со непочитување на оваа обврска, носителот на набавката не презема никаква одговорност,
- да се воздржува од било какви дејствија кои би ја довеле во опасност или би и нанеле штета на мрежата на носителот на набавката,
- ги почитува упатствата на носителот на набавката во поглед на користењето на услугите.

ЦЕНА, РОК И НАЧИН НА ПЛАЌАЊЕ

Член 6

Вредноста на овој договор нема да надмине 472.000,00 денари со вклучен ДДВ.

Договорниот орган е должен да му исплатува на носителот на набавката износ во денари месечно по извршена услуга, во рок од 60 дена по достава на фактура на адресата на договорниот орган.

Цена за воспоставување на повик кон сите национални фиксни и мобилни мрежи (е-аукција) од сите телефонски линии изнесува 0,01 без ДДВ.

Член 7

Сите трошоци за услугата преносливост на броеви согласно овој Договор, се вклучени во понудените цени.

Член 8

Цените на сите останати услуги кои не се содржани во финансиската понуда на носителот на набавката, истиот ќе ги обезбедува по цени не повисоки од официјалните цени за деловни корисници, кои се прилог кон овој договор.

Член 9

Договорниот орган има право по претходно писмено барање доставено до носителот на набавката да исклучи корисник во еден правец, согласно со применливите законски одредби од оваа област.

ТЕЛЕФОНСКИ ИМЕНИК

Член 10

Договорните страни се согласни договорниот орган дополнително да достави податоци што ќе бидат внесени во Телефонскиот именик на операторот и Службата за информации за броеви од Телефонскиот именик за кои Службата за грижа за корисници кај операторот да може да дава податоци на заинтересирани страни.

ЗАБРАНА ЗА КОМЕРЦИЈАЛНА УПОТРЕБА

Член 11

Овој Договор ќе се применува единствено за договорниот орган. Носителот на набавка ги обезбедува услугите само на договорниот орган за негова сопствена употреба.

Секоја комерцијална употреба или препродажба на гореспоменатото, нудење на услугите од носителот на набавката на трети страни, индивидуи или правни лица, се забранува.

ЗАБРАНА ЗА ПРЕНЕСУВАЊЕ

Член 12

Договорниот орган нема право да ги пренесува условите надвор од постојниот договор, или било кои од неговите права или обврски опфатени овде или коишто произлегуваат од овде, на која било трета страна, без претходна писмена согласност од страна на операторот, освен податоците кои договорниот орган мора да ги објави согласно со позитивните прописи кои ги регулираат јавните набавки.

ПРОМЕНИ НА ДОГОВОРОТ

Член 13

Носителот на набавката има обврска за известување на договорниот орган за планираните измени за условите од овој договор, во рок не пократок од 30 дена пред воведување на измените.

Се смета дека договорниот орган се согласил со промената на условите на договорот доколку во периодот на известувањето, писмено не го извести носителот на набавката дека го раскинува договорот.

Раскинувањето на договорот не го ослободува договорниот орган од плаќање на пристигнатите и неплатени обврски или исполнување на договорените обврски, пристигнати пред извршените измени во условите на овој договор.

РАСКИНУВАЊЕ НА ДОГОВОРОТ

Член 14

Договорниот орган може да го раскине договорот, со претходно писмено известување на носителот на набавката, најмалку 30 дена пред датумот на раскинување на договорот, при што е должен да ги изврши сите обврски за плаќање кои ги има кон носителот на набавката, за извршени услуги согласно овој договор.

Носителот на набавката може да го раскине договорот, поради неисполнување на обврските на договорниот орган предвидени со овој договор и тоа:

- Доколку јавната комуникациска услуга се користи или е наменета да се користи за цел спротивна на условите од овој договор,
- Доколку договорниот орган ја користи претплатничката услуга за обезбедување на комуникациската услуга на трети лица за надомест, спротивно на условите содржани во законот или други закони или прописи, констатирани од страна на надлежен орган, и без писмен договор со носителот на набавката,
- Со судска одлука за бришење од трговски регистар,
- Во случај на стечај, реорганизација, ликвидација или неликвидност на договорниот орган,
- Доколку носителот на набавката не е во состојба да ги обезбедува услугите поради дејство на Виша сила подолго од шест месеци.

ВИША СИЛА

Член 15

Користењето на услугите кои ги обезбедува носителот на набавката може да биде прекинато поради дејство на Виша сила. Под Виша сила се подразбира настан независен од волјата на договорните страни, чие настанување не можело да се спречи или предвиди и поради кои исполнувањето на обврските од договорот станало отежнато или неможно, вклучувајќи, но не ограничувајќи се на: природни настани, општествени настани (штрајк, немири, војна) акти на јавната власт, нарушување на функционирањето на телекомуникацискиот систем и сл.

Носителот на набавката не сноси никаква одговорност кон договорниот орган поради прекин на услугите, предизвикан од настан на Виша сила.

ЗАВРШНИ ОДРЕДБИ

Член 16

Договорот влегува во сила со денот на неговото потпишување и има важност 2 (две) година од денот на потпишувањето.

Сите дополнителни претплатнички линии на договорниот орган кои ќе бидат аквирани по потпишување на договорот, а во рамките на нивното времетраење, имаат важност до истекот на овој Договор.

Член 17

Овој договор се смета за реализиран, по истекот на неговото времетраење или по искористување на максималната вредност од членот 6 од овој Договор.

Член 18

Во случај на спор, надлежен е Основен Суд Скопје 2 – Скопје.

За се што не е предвидено со овој договор, ќе се применат соодветните одредби од Законот за облигационите односи и Законот за електронските комуникации.

Член 19

Договорот е сочинет во 4 еднакви примероци од кои по 2 примерока за секоја од договорните страни.

Носител на набавка
МАКЕДОНСКИ ТЕЛЕКОМ АД

Директор на Сектор за
деловни корисници
Стевчо Ристески

Договорен орган
Општина Крива Паланка

Градоначалник
Борјанчо Мицевски

Раководител на оддел
за институционални корисници

Владимир Буревски

МАКЕДОНСКИ ТЕЛЕКОМ
Акционерско друштво за
електронски комуникации-Скопје
Кал 13-ти Ноември 6
1000 Скопје